

DEĊIŻJONI TAL-KUNSILL (UE) 2019/1904

tat-8 ta' Novembru 2019

li titlob lill-Kummissjoni biex tippreżenta studju fid-dawl tas-sentenza tal-Qorti tal-Ġustizzja fil-Kawża C-528/16 rigward l-istatus ta' tekniki ġenomiċi godda skont il-liġi tal-Unjoni, u propošta, jekk ikun xieraq fid-dawl tar-riżultati tal-istudju

IL-KUNSILL TAL-UNJONI EWROPEA

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 241 tiegħu,

Billi:

- (1) Skont id-definizzjoni stabbilita fid-Direttiva 2001/18/KE tal-Parlament Ewropew u tal-Kunsill ⁽¹⁾, "organizmu ġenetikament modifikat (GMO)" ifisser organismu, bl-eċċezzjoni ta' bnedmin, li fih il-materjal ġenetiku jkun ġie modifikat b'tali manjiera li ma jsehhx fin-natura b'akkoppjar u/jew rekombinazzjoni naturali. Listi ta' tekniki jaqgħmlu din id-definizzjoni kompluta u jispeċifikaw l-kamp ta' applikazzjoni ta' din id-Direttiva. Id-definizzjoni u l-listi ta' tekniki ġew abbozzati fid-dawl ta' daww it-tekniki ta' tniissil li kienu disponibbli u użati fi żmien l-adozzjoni tad-Direttiva 2001/18/KE.
- (2) Minn dak iż-żmien 'l hawn sar progress sostanzjali fl-iżvilupp ta' tekniki godda ta' tniissil, li waslu għal inċertezza jekk daww it-tekniki godda ta' tniissil jaqgħux taht id-definizzjoni ta' GMO u l-kamp ta' applikazzjoni tad-Direttiva 2001/18/KE jew le u, konsegwentement, jekk il-prodotti miksuba permezz tagħhom għandhomx ikunu soġġetti għall-obbligi stabbiliti fid-Direttiva.
- (3) Permezz tas-sentenza tagħha fil-Kawża C-528/16 ⁽²⁾, il-Qorti tal-Ġustizzja, wara li l-kkunsidrat l-oġġettivi ġenerali tad-Direttiva 2001/18/KE, iddeċidiet li t-tekniki godda ta' mutaġenesi jaqgħu fil-kamp ta' applikazzjoni tad-Direttiva u huma soġġetti għall-obbligi stabbiliti fiha.
- (4) Id-deċiżjoni tat-ċarezza legali rigward l-istatus ta' tekniki godda ta' mutaġenesi, iżda qajmet ukoll kwistjonijiet prattiċi li għandhom konsegwenzi għall-awtoritajiet kompetenti nazzjonali, l-industrija tal-Unjoni, b'mod partikolari fis-settur tat-tniissil tal-pjanti, ir-riċerka u lil hinn. Daww il-kwistjonijiet jikkonċernaw, fost l-oħrajn, kif tiġi żgurata l-konformità mad-Direttiva 2001/18/KE meta prodotti miksuba permezz ta' tekniki godda ta' mutaġenesi ma jkunux jistgħu jintgħarfu, bl-użu ta' metodi godda, minn prodotti li jirriżultaw minn mutazzjoni naturali, u kif, fisitwazzjoni bħal din, jiġi żgurat it-ttrattament ugwali bejn prodotti importati u prodotti maħluqa fl-Unjoni.
- (5) Il-Kunsill iqis li huwa meħtieġ studju biex tiġi ċċarata s-sitwazzjoni, f'konformità mal-Ftehim Interstituzzjonali tat-13 ta' April 2016 dwar it-Tfassil Aħjar tal-Liġijiet ⁽³⁾, u b'mod partikolari l-paragrafu 10 tiegħu dwar l-applikazzjoni tal-Artikolu 225 u 241 tat-Trattat dwar il-Funzjonament tal-Unjoni Ewropea,

ADOTTA DIN ID-DEĊIŻJONI:

Artikolu 1

Il-Kunsill jitlob lill-Kummissjoni biex tippreżenta, sat-30 ta' April 2021, studju fid-dawl tas-sentenza tal-Qorti tal-Ġustizzja fil-Kawża C-528/16 rigward l-istatus ta' tekniki ġenomiċi godda skont il-liġi tal-Unjoni.

⁽¹⁾ Id-Direttiva 2001/18/KE tal-Parlament Ewropew u tal-Kunsill tat-12 ta' Marzu 2001 dwar ir-rilaxx intenzjonat fl-ambjent ta' organismi modifikati ġenetikament u li thassar id-Direttiva tal-Kunsill 90/220/KEE (GU L 106, 17.4.2001, p. 1).

⁽²⁾ Is-Sentenza tal-Qorti tal-Ġustizzja tal-25 ta' Lulju 2018, *Confédération paysanne et vs Premier ministre u Ministre de l'agriculture, de l'agroalimentaire et de la forêt*, C-528/16, ECLI:EU:C:2018:583.

⁽³⁾ GU L 123, 12.5.2016, p. 1.

Artikolu 2

1. Il-Kunsill jitlob lill-Kummissjoni biex tippreżenta proposta, jekk ikun jixraq fid-dawl tal-eżiti tal-istudju, jew b'mod ieħor tinforma lill-Kunsill dwar miżuri oħra meħtieġa bħala segwitu għall-istudju.
2. F'konformità mal-prassi normali, il-Kunsill jitlob lill-Kummissjoni biex tiżgura li l-proposta tkun akkumpanjata minn valutazzjoni tal-impatt.

Artikolu 3

Din id-Deciżjoni għandha tidhol fis-seħh fil-jum tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, it-8 ta' Novembru 2019.

Għall-Kunsill
Il-President
L. ANDERSSON
